

eul_wid: rrg-bv

Χρυσοποιὸς Α' · Alchemist I

Alchemical Fragment

Ἀλχημικὸν Ἀπόσπασμα

Period: Ῥωμαϊκὴ [Roman](#)

Dialect: Κοινὴ τεχνικὴ [Technical Koine](#)

Domain: Ἐπιστήμη [Science](#)

Format: Πραγματεία [Treatise](#)

¹ ΑΛΛΩΣ Τινὲς δὲ τὴν ἄσβεστον ὁμοίοις ὕδασι μίξαντες ὥς εἰ ὥραν μίαν διανέστησαν καὶ ἀνεκομίσαντο, φάσκοντες ὥς τὸ Μαρίας μολίβου μονοήμερον, εὐρίσκοντες Ζώσιμον λέγοντα· «Ἀλλὰ τὸν τοῦ λίθου χρήσιμον» καὶ ταύτην ἡγοῦντο σῆψιν καὶ ἴωσιν. Διότι γράφει Δημόκριτος· «Τινὲς δὲ ἐν τοῖς ὀργάνοις ἴωσαν». Ὅν ἐρμηνεύων Πετάσιος ἔφασκεν· «Ἀντὶ τοῦ διὰ τῶν ὀργάνων ἐποίησαν τὸν ἰόχαλκον· καὶ τοῦτο λαβόντες ὕδωρ εἴνωσαν ἄλλο ὕδατι ἀνασπάστω, ἐν ᾧ ἦν ἄσβεστος ὀστρακίτης· ὥς αὐτῶς ἴσον αὐτῷ βαλόντες διὰ τὸ λέγειν τὸν φιλόσοφον· «Λάβε τοῦ ἐν ὑστέροις σου δηλωθησομένου μέρος ἐν, καὶ χρυσοζωμίου ὃ ἐστὶν χρυσάνθιον καὶ χρυσοκογχύλιον. Τοῦτο γὰρ Ἑρμῆς τὸ ταῦτόν ἔφησεν ὥς πολυώνυμον ἀγαθόν. Λαβὼν οὖν καὶ αὐτοῦ μέρος ἐν, ἐπιβαλὼν ὕδωρ θείου ἀθίκτου καὶ κόμμι ὀλίγον, πᾶν σῶμα βάψεις». Τῇ δὲ αὐτῇ ἀγωγῇ ἐπ' ἀμφοτέρων τῶν ὑδάτων ἐχρήτο.